



# मुक्त चिन्तन

News Letter



30प्र० राजर्षि टण्डन मुक्त विश्वविद्यालय, प्रयागराज

उत्तर प्रदेश सरकार द्वारा निर्गत अधिनियम संख्या 10, 1998 द्वारा स्थापित

मुक्तचिन्तन

10 नवम्बर, 2025

## अपनी ऊर्जा को पहचानें बेटियां – प्रोफेसर सत्यकाम जीजीआईसी फाफामऊ की छात्राओं ने किया विश्वविद्यालय का शैक्षिक भ्रमण



उत्तर प्रदेश सरकार के अत्यंत महत्वपूर्ण मिशन समग्र शिक्षा अभियान के अंतर्गत राजकीय माध्यमिक विद्यालयों की छात्राओं को उच्च शैक्षिक, तकनीकी, प्रबंधन संस्थानों एवं विश्वविद्यालय में भ्रमण की योजना के क्रम में दिनांक 10 नवम्बर, 2025 को राजकीय बालिका इंटर कॉलेज, फाफामऊ, प्रयागराज की 200 छात्राओं ने प्रधानाचार्य श्रीमती नीलम मिश्रा के नेतृत्व में उत्तर प्रदेश राजर्षि टंडन मुक्त विश्वविद्यालय का शैक्षिक भ्रमण किया। जिसमें उन्होंने मुक्त विश्वविद्यालय की शैक्षिक कार्य प्रणाली को विस्तार से समझा। इस शैक्षिक भ्रमण का संयोजन प्रोफेसर देवेश रंजन त्रिपाठी द्वारा किया गया।



सर्वप्रथम समस्त छात्राओं को पांच समूह में वर्गीकृत किया गया। विश्वविद्यालय की ओर से प्रत्येक समूह का नेतृत्व मार्गदर्शन क्रमशः सहायक आचार्य डॉ० सोहनी देवी, डॉ० नीता मिश्रा, डॉ० सफीना समावी, डॉ० दीपशिखा श्रीवास्तव, डॉ० अनुराधा तथा सुश्री सौम्या तिवारी द्वारा किया गया। राजकीय विद्यालय की ओर से प्रत्येक समूह के साथ उनकी शिक्षक श्रीमती सत्या जायसवाल, श्रीमती मनीषा गुप्ता, श्रीमती रितम्भरा शुक्ला तथा श्रीमती अर्चना तिवारी ने अपना नेतृत्व प्रदान किया।


विश्वविद्यालय आगमन पर समूह का स्वागत प्रो० देवेश ने किया तथा भ्रमण संबंधी आवश्यक दिशा निर्देश सभी को प्रदान किया। शैक्षिक भ्रमण के दौरान सभी ने विश्वविद्यालयके गंगा परिसर स्थित मीडिया सेल, प्रवेश अनुभाग, स्वअध्ययन सामग्री प्रकोष्ठ, परीक्षा विभाग आदि के संबंध में विशेष सूचनाएँ प्राप्त की। इस परिसर में उन्होंने कुलपति कार्यालय, कुलसचिव कार्यालय, वित्त अधिकारी कार्यालय तथा परीक्षा नियंत्रक कार्यालय की विभिन्न गतिविधियों को समझा।



छात्राओं को आशीर्वाद प्रदान करते हुए  
मा० कुलपति प्रोफेसर सत्यकाम जी



## अपनी ऊर्जा को पहचानें बेटियां –प्रोफेसर सत्यकाम



बेटियों के बल पर ही कोई राष्ट्र विकसित हो सकता है। बेटियां आज साइकिल, गाड़ियां और हवाई जहाज चल रही हैं, जिससे हमारा देश आज उन्नति की ओर अग्रसर है। बेटियां अपनी ऊर्जा को पहचानें। बेटियों के पास बहुत बड़ी शक्ति है। पढ़ाई लिखाई को कभी मत छोड़ें।

उक्त उद्गार उ प्र राजर्षि टंडन मुक्त विश्वविद्यालय के कुलपति प्रोफेसर सत्यकाम ने विश्वविद्यालय शैक्षिक भ्रमण को आई राजकीय बालिका इंटर कॉलेज, फाफामऊ की छात्राओं को संबोधित करते हुए व्यक्त किये। कुलपति प्रोफेसर सत्यकाम ने छात्राओं को आशीर्वाद प्रदान करते हुये जीवन में अधिक से अधिक ज्ञानार्जन हेतु प्रोत्साहित किया। उन्होंने कहा कि विश्वविद्यालय उनकी हर तरह की सहायता के लिए उपलब्ध है।






मा0 कुलपति प्रोफेसर सत्यकाम जी ने छात्राओं को आशीर्वाद प्रदान करते हुये जीवन में अधिक से अधिक ज्ञानार्जन हेतु प्रोत्साहित किया साथ ही वन्देमातरम् के 150वाँ वर्ष पूर्ण होने के क्रम में सभी ने सामूहिक वन्देमातरम् का गान किया।



## मुफ्त चिन्तन



# मुक्तमिन्न




# मुक्तचिन्तन





भ्रमण के द्वितीय चरण में समूह सरस्वती परिसर स्थित विद्याशाखाओं में गये, जहाँ संबंधित निदेशकों तथा अध्यापकों ने विभिन्न कार्यक्रमों और कोर्सों के संबंध में विस्तार से सूचनाएं उपलब्ध कराई।  
भ्रमण के तीसरे चरण में छात्राओं और अध्यापकों ने विश्वविद्यालय के पुस्तकालय का अवलोकन कर विभिन्न पुस्तकों के संबंध में अपनी जिज्ञासाओं को शांत किया तथा भविष्य में वह भी इस पुस्तकालय का उपयोग करने की इच्छा व्यक्त की।




## मुक्त चिन्तन



निदेशक आंतरिक गुणवत्ता सुनिश्चयन प्रकोष्ठ प्रोफेसर आशुतोष गुप्ता ने भ्रमण दल के बीच शिक्षकों को मुक्त शिक्षा संचालन के विभिन्न गुणात्मक पहलुओं की जानकारी देते हुए उन्हें भी अपने कैरियर अभिवर्धन में मुक्त विश्वविद्यालय से जुड़ने का संबल प्रदान किया।



## मुक्ता विज्ञान



अंत में भ्रमण दल सरस्वती परिसर स्थित अटल सभागार में इकट्ठा हुए, जहां प्रवेश प्रभारी प्रोफेसर जेपी यादव ने विश्वविद्यालय की सरलतम प्रवेश प्रणाली से सभी को अवगत कराया। तत्पश्चात परीक्षा नियंत्रक प्रोफेसर गिरीश कुमार द्विवेदी ने विश्वविद्यालय की लचीली एवं गुणवत्ता परक परीक्षा प्रणाली को समूह के साथ साझा किया।





अंतिम पड़ाव में छात्राओं और शिक्षकों ने अपनी जिज्ञासाओं को प्रस्तुत किया, जिसका समाधान प्रोफेसर देवेश रंजन त्रिपाठी द्वारा करते हुए सभी को विश्वविद्यालय आने पर धन्यवाद दिया एवं कुलपति के प्रति आभार प्रकट करते हुए शैक्षिक भ्रमण को समाप्त किया। इससे पूर्व जीजीआईसी सिविल लाइंस की छात्राओं ने शुक्रवार को विश्वविद्यालय का शैक्षिक भ्रमण किया था।

